

ജനങ്ങളുടെ വേണ്ടിയാണ് പ്രവർത്തിക്കുന്നതെന്ന വിചാരം ഉദ്യോഗസ്ഥർക്കുണ്ടായാൽ മാത്രമേ സമൂഹത്തിൽ മാറ്റമുണ്ടാകൂ : കേന്ദ്ര സഹമന്ത്രി അൽഫോൺസ് കണ്ണന്താനം

Posted On: 17 OCT 2017 5:30PM by PIB Thiruvananthapuram



രാജ്യത്ത് മാറ്റങ്ങളു വരണമെങ്കിൽ ഐ.എ.എസ് ഉദ്യോഗസ്ഥർ, രാഷ്ട്രീയക്കാർ, ബാങ്കർമാർ എന്നിവർ ജനങ്ങളുടെ വേണ്ടിയാണ് തങ്ങളുടെ പ്രവർത്തിക്കുന്നതെന്ന് തീരുമാനമെടുക്കണമെന്ന് കേന്ദ്ര ടൂറിസം സഹമന്ത്രി (സ്വതന്ത്ര ചുമതല) ശ്രീ. അൽഫോൺസ് കണ്ണന്താനം പറഞ്ഞു. കേന്ദ്ര ഗവണ്മെന്റ് ആവിഷ്കരിച്ച വിവിധ സാമ്പത്തിക ഉദ്യമങ്ങളുടെ പ്രചരണാർത്ഥം തിരുവനന്തപുരത്ത് സംഘടിപ്പിച്ച മുദ്രാ പ്രോത്സാഹന മേള ഉദ്ഘാടനം ചെയ്യുകയായിരുന്നു അദ്ദേഹം. ഗവണ്മെന്റ് ഓഫീസുകളിലും ബാങ്കുകളിലും ജനങ്ങളുമായിരിക്കണം പ്രാമുഖ്യമെന്നും കേന്ദ്ര സഹമന്ത്രി പറഞ്ഞു.

രാജ്യത്ത് ജനയന് പദ്ധതി പ്രകാരം കഴിഞ്ഞ മാസം വരെ 2,37,00,000 കോടി രൂപയുടെ ആനുകൂല്യങ്ങളാണ് ജന ധന ബാങ്ക് അക്കൗണ്ടുകളിലെത്തിയതായി ശ്രീ. കണ്ണന്താനം പറഞ്ഞു.

രാജ്യത്തെ എല്ലാ ചെറുപ്പക്കാർക്കും ജോലി ലഭിക്കണം എന്ന ഉദ്യേശത്തോടെയാണ് മുദ്രാ വായ്പാ പദ്ധതി ആരംഭിച്ചത്. രാജ്യത്തെത്താകെ 9 കോടി 13 ലക്ഷം പേർക്കാണ് ഇതുവരെ 3,96,000 കോടി രൂപ വായ്പയായി കൊടുത്തത്. വനിതകളുടെ 6 കോടി 89 ലക്ഷം രൂപയുടെ വായ്പ നൽകി.

കേരളത്തിൽ 5.76 ലക്ഷം പേർക്കായി 5293 കോടി രൂപ മുദ്രാ വായ്പ നൽകിയതായും കേന്ദ്ര സഹമന്ത്രി അറിയിച്ചു. സ്റ്റാൻഡപ്പ് വായ്പയായി 8,857 കോടി രൂപ ഇതുവരെ നൽകിയതായും അദ്ദേഹം പറഞ്ഞു.

ചടങ്ങിൽ ശ്രീ. വി ശിവകുമാർ എം.എൽ.എ അധ്യക്ഷനായിരുന്നു. ശ്രീ. ഒ രാജഗോപാൽ എം.എൽ.എ, ധന (വിഭവ) സെക്രട്ടറി ശ്രീ. മിനഹാജ് ആലം ഐ.എ.എസ്, കനറാബാങ്ക് എക്സിക്യൂട്ടീവ് ഡയറക്ടർ ശ്രീ. എം.വി റാഘു, കേന്ദ്ര ധനകാര്യ സേവന വകുപ്പ് എക്സിക്യൂട്ടീവ് ഡയറക്ടർ ശ്രീ. അശോക് കുമാർ സിംഗ് ഐ.എ.എസ്, ലൈഫ് ഇൻഷുറൻസ് കോർപ്പറേഷൻ ഓഫ് ഇന്ത്യ സീനിയർ ഡിവിഷണൽ മാനേജർ ശ്രീമതി ശാന്ത വർക്കി എന്നിവർ സംസാരിച്ചു.

ചടങ്ങിൽ വച്ച് വിവിധ ഗുണഭോക്താക്കൾക്ക് കേന്ദ്ര സഹമന്ത്രി ശ്രീ. അൽഫോൺസ് കണ്ണന്താനം മുദ്രാ വായ്പകളുടെ വിവരണം ചെയ്തു. 25 ബാങ്കുകളിൽ 20 വീതം പേർക്കാണ് അഞ്ചുലക്ഷത്തിൽ കറയാത്ത മുദ്രാ വായ്പകളാണ് ചടങ്ങിനോടനുബന്ധിച്ച് അനുവദിച്ചത്. വായ്പ ലഭിച്ചവർ തങ്ങളുടെ അനുഭവങ്ങളെ ചടങ്ങിൽ വിവരിച്ചു. മുദ്രാ ലോൺ ഗുണഭോക്താക്കളുടെ പ്രതികരണങ്ങളെ ഉദ്യമങ്ങളിലൂടെ പ്രകടിപ്പിക്കുകയും ചെയ്തു. ചടങ്ങിൽ പ്രാർത്ഥിച്ചു. ഭീം ആപ്ലിക്കേഷന്റെ ഡൗൺലോഡിങ്ങും ഡെമോൺസ്ട്രേഷനും ഉണ്ടായിരുന്നു. 25 ഓളം ബാങ്കുകളുടെ പ്രാർശന സേവന സ്റ്റാളുകളും മേളയിൽ ഒരുക്കിയിരുന്നു.

ധനകാര്യ പ്രിൻസിപ്പൽ സെക്രട്ടറി ശ്രീ. മനോജ് ജോഷി ഐ.എ.എസ് സ്വാഗതവും, ഇന്ത്യൻ ഓവർസീസ് ബാങ്ക് ചീഫ് റീജിയണൽ മാനേജർ ശ്രീ. കെ സന്തോഷ് നന്ദിയും പറഞ്ഞു.

(Release ID: 1506564) Visitor Counter : 4

